

Gaýa we tiken

Category: Goşgular, Kitapcy, Sözler
написано kitapcy | 22 января, 2025
Gaýa we tiken GAÝA WE TIKEN



*Bir tikenek gaýanyň böwrüni böwsüp
çykypdyr*

– Sen nähili ejiz geldiň tikenden,
Ol seniň böwrüňi deşip çykypdyr?
Sen şeýle berk, gaty, agramly juda,
Ol seniň teýiňden niçik çykypdyr?

– Dogrudan hem, bu – hakykat,
Hakykat.
Käteler berk zat hem döwülýän eken.
Ýöne ol göwsümden gül bolup çykdy,
Asyl tikene soň öwrülýän eken.
Ah, meniň gözüm
Bir daş bölejigi tötänden gözüme düşdi.
Ah, meniň gözüm,
On iki süňňümiň biri.
Sen nähili ejiz ekeniň.
Birmahallar,
Aýagma çüý batanda,
aglamandyň.
Elime çekiç uramda,
Bir kişi aglamandyň.
kemsidiji sözler bilen
Ýüregimi ýaralanda-da,
senden damja ýaş çykmandy.
Bu gün bolsa
Bir daşjagazyň oýnuna döz gelmän,
Boýur-boýur ýaş dökýärsiň.
Düşünýän, düşünýän.
Ol daşjagaz
Seniň özüňe degdi ahbetin.

Mämmetgurban MÄMMETGURBANOW. Goşgular